

حضرت غوث الحق مخدوم نوح سرور رحمۃ اللہ علیہ

(911-998ھ/1506-1590ع)

مهر سپهر کرامت خورشید فلک هدايت ولي الله مرشد زمانه وزمانيان حضرت شيخ مخدوم فخر الدين صغير سهروردي رحمۃ اللہ علیہ جي پُشت مان قطب العصر مجدد دين، صاحب الفيض والفتوح، كامل مڪمل مرشد، حضرت غوث الحق مخدوم لطف الله المعروف مخدوم نوح رحمۃ اللہ علیہ جن پيدا ٿيا. حضرت شيخ مخدوم سراج الدين اسحاق سندن ڏاڏو حضرت شيخ مخدوم شهاب الدين صغير پڙڏاڏو ۽ حضرت شيخ مخدوم فخر الدين صغير تڙڏاڏو هئو. پاڻ حضرت مخدوم نعمت الله جا وڏا فرزند هئا. سندن ولادت مبارڪ 27- رمضان المبارڪ 911 هـ مطابق 21 فيبروري 1506ع جي ڀاڳن ڀرئي ڏينهن تي ڳوٺ توڙيءَ ⁶⁶ هالا

⁶⁶ حضرت مفتي غلام سرور بن مفتي غلام محمد الاسدي القريشي الاهوري رحمۃ اللہ علیہ، (1244-
1307ھ/1837-1890ع). The Genealogies، ص: 180.

⁶⁷ خزینۃ الاصفيا، جلد چوٿون، ص: 36.

⁶⁸ ”توڙي“ موجوده هالن پراڻن کان اٽڪل ٽي ميل پري الهندي طرف سنڌو درياءَ تي واقع هو. جتي درياءَ جو ڪافي ريت هو اتي هڪ ٻيلو نالي ”مير ٻيلو“ هو جيڪو حضرت مخدوم نوح رحمۃ اللہ علیہ جن جي ملڪيت هو. اهو ٻيلو حضرت مخدوم نوح رحمۃ اللہ علیہ جن جي فقراءَ جي ننگر (لنگر) لاءِ ٻارڻ جي ڪم ايندو هو ۽ باقي ريت واري زمين تي ربيع جو فصل ٿيندو هو اهو اناج فقراءَ جي خوراڪ لاءِ استعمال ٿيندو هو: (قاضي شوڪت علي

ڪنڊي ۾ ٿي.⁶⁹ حضرت مخدوم بلال الدين (يوسف) سندن ننڍو ڀاءُ هو جنهن جو فرزند حضرت مخدوم ميان الهداد صديقي قريشي رحمته الله عليه سندن نياڻو هو. حضرت غوث الحق مخدوم نوح رحمته الله عليه جڏهن ستن ورهين جا ٿيا ته کين هالڪنڊيءَ جي مشهور عالم ۽ ڪامل بزرگ مخدوم عربي ڌيائي عرف مخدوم شاهه ڏني رحمته الله عليه⁷⁰ وٽ پڙهڻ لاءِ ويهاريائون. سندن طالب علمي واري زماني جي هڪڙي واقعي بابت مير علي شير قانع رحمته الله عليه⁷¹ لکي ٿو:

”ارڙهن سالن جي عمر ۾ هڪ ڏينهن مخدوم عربيءَ سان گڏ خانقاهه ۾ مراقبي ۾ مشغول هو. مخدوم عربي قرآن شريف جي تلاوت ڪري رهيو هئو جو اٺاويهن سيپاري تي پهتو هو ته هن کي عالمِ بالا جو شوق دامنگير ٿيو سو ڇا ڪيائين جو مخدوم عربيءَ جي قرآن شريف ٻڌڻ جي ادب جو خيال رکي، ظاهري جسم اتي ڇڏي پاڻ آسمان تي سير تي هليو ويو ۽ مخدوم عربيءَ ختم پورو نه ڪيو هو ته موتي آيو.“⁷²

حضرت مخدوم نوح رحمته الله عليه جن سنڌ ۾ سهروردي سلسلي جا خاتم ۽ سروري اويسي سهروردي سلسلي جا باني هئا. سندن فيض ۽ ڪمال فقط وهب الاهيءَ جي ذريعي ٿيو جنهن ڪري کين اويسي به چوندا آهن.⁷³ سندن سلسلهءَ طريقت بابت سنڌ آزاد نمبر ۾ هيئن تحرير آهي:

قريشي، چونڊ ملفوظات، ص: 21.

هالڪنڊي: سنڌ جي هن تاريخي پرڳڻي تي الڳ ڪتاب لکڻ گهرجي.⁶⁹

پير آسات جو سڳو ڀاءُ، مخدوم عربي ڌيائو رحمته الله عليه / ڏيانو مخدوم نوح رحمته الله عليه جو استاد ۽ قرآن شريف جو حافظ پراڻن هالن ۾ هڪ وڏو ڪرامتن جو صاحب ٿي گذريو آهي. مولانا غوثيءَ جي گلزارِ ابرار مطابق پاڻ عجيب و غريب ۽ هوشربا خوارقِ عادات جو صاحب هو پاڻ 980ھ/ 1572ع ۾ وصال ڪيائين ۽ پراڻن هالن ۾ مدفون آهي. (وڌيڪ ڏسو مخدوم نوح سرور رحمته الله عليه جا سهيوگي)، اسان وٽ قديمي دستور مطابق هر سال ٻه ڏهاڙا 26 ۽ 27 ذيقعد، خانگي طور تي خاص طرح سان ملهائبا آهن، 26- ذيقعد حضرت غوث الحق رحمته الله عليه جي استاد جي رحلت جو ڏينهن ۽ 27، ذيقعد خود حضرت غوث الحق رحمته الله عليه جن جي وصال جو ڏينهن آهي. ان مان ثابت ٿيو ته مخدوم عربي ڌياني رحمته الله عليه جو وصال 26- ذيقعد 980ھ مطابق 30- مارچ 1572ع تي ٿيو. سندس مزار هالا پراڻا ۾ آهي. (مصنف)

مير علي شير قانع جو شجرو انشاءِ الله جلد ٻئي ڪتاب ۾ ڏبو.⁷¹

تحفته الڪرام، ص: 384.⁷²

ڪافي، ص: 182. سروري خاندان جون علمي ادبي ۽ ديني خدمتون، ص: 66.⁷³

”هو اويهي طريقي جو پير هو جنهن ڪري ظاهري ۾ ڪنهن به بزرگ جي صحبت ۾ رهي ڪسب ڪماليٽ نه ڪيو هوائي پر الله تعاليٰ جو وهب هو جنهن ڪري ولايت جي انتهائي درجي تي وڃي پهتو. مخدوم صاحب ڪي قرآن شريف جي حقيقتن ۽ اسرارن تي وڏو درڪ هو ۽ قرآن شريف جو درس به ڏيندو هو. مخدوم صاحب سنت جو سخت پاءُ بند رهندو هو هر هڪ ڳالهه ۾ سنت جو لحاظ رکندو هو. پنهنجن معتقدن کي مريد بجاءِ يار يا سنگتي سڏيندو هو.“⁷⁴

حضرت مخدوم نوح رحمته الله عليه هڪڙي پيري نٿي ۾ تشريف فرما ٿيا، اُتي جي عالمن جو اڳتي اهو ٻڌل هئو ته پاڻ پڙهيل ڪونه آهن، انهيءَ هوندي به قرآن شريف جي آيتن جون معنائون چڱي طريقي سان بيان ڪن ٿا. نٿي جي علماء صاحبان کي اشتياق هو سو سڀئي گڏجي ڏسڻ آيا ته پاڻ قرآن پاڪ جون معنائون ڪيئن ٿا بيان ڪن. انهن عالمن منجهان هڪڙي جو چوڻ آهي ته انهيءَ وقت مخدوم هڪڙي آيت جي تفسير ۾ مشغول هو. مونکي تسبيح هٿ ۾ هئي ۽ هر معنيٰ تي هڪڙو ڊاٽو ڦيرائيندو ٿي ويس. جڏهن هن ماڻ ڪئي، تڏهن ڳڻيم ته جملي اسي ڊاٽا ٿيا هئا.⁷⁵

تقويٰ ساڻ طاعتون	ڪي عاشق	اُجارين،
”خيارڪم احسن ڪم اخلاقاً“	پير	اها پارين،
”موتوا“ واري ملڪ ۾	جيءَ ڪي	جيارين
طالب مولا مرد سي	مرڻ ڪي	مارين
گهڙيون ٿا گهارين	عاشق روز الله سان.	

⁷⁶ مخدوم طالب الموليٰ

حضرت غوث الحق رحمته الله عليه بيحد مستجاب الدعوات هئا، اولياءِ الله جو مصنف لکي ٿو ته:

”هڪڙي پيري دهليءَ جي باشاهه⁷⁷ طرفان هڪڙو لشڪر سنڌ کي فتح

⁷⁴ الوحيد سنڌ آزاد نمبر، ص: 177.

⁷⁵ تحفته الڪرام ص: 385.

⁷⁶ پير ۾ چڙيون، ص: 19.

⁷⁷ شهنشاهه جلال الدين محمد اڪبر (1542-1605 ع).

ڪرڻ لاءِ موڪليو ويو. ماڻهن ان جو اطلاع اچي حضرت مخدوم نوح رحمته الله عليه جن کي ڏٺو. پاڻ فرمايائون، ”انشاء الله انجام بخير ٿيندو.“ ايسين تائين اهو لشڪر هالڪندي جي قرب و جوار کي تباهه ۽ برباد ڪندو هالا پهچي ويو. هالڪنديءَ جا رهواسي ۽ خانقاه وارا ”لرزان وتر سان“ سندن خدمت ۾ پهتا ۽ حالات عرض رکيائون. پاڻ فرمايائون ته ”ٿورڙي مٽي ڪٽي اچو.“ انهن مٽي آندي پاڻ انهيءَ تي هيءَ دعا پڙهي ۽ ان کي لشڪر ڏانهن اڇلايائون:

بسم الله الرحمن الرحيم

اَللّٰهُمَّ لَكَ الْحَمْدُ وَلَكَ الْمَجْدُ وَلَكَ الشُّكْرُ وَالِيكَ الْمَتَكَاءُ وَانْتَ الْمُسْتَعَانُ
وَعَلَيْكَ التَّكْلَانُ وَمَنْكَ الْفَرْجُ وَلَا حَوْلَ وَلَا قُوَّةَ اِلَّا بِاللّٰهِ الْعَظِيمِ وَصَلَّى اللّٰهُ
عَلَى خَيْرِ خَلْقِهِ مُحَمَّدٍ وَآلِهِ وَاصْحَبِهِ اجْمَعِينَ بِرَحْمَتِكَ يَا اَرْحَمَ الرَّاحِمِينَ-⁷⁸
چون ٿا لشڪر اهڙي ته بدحواسيءَ سان ڀڳو جو پنهنجي
ملڪ رست تائين ٻه ڏينهن ڪٽي قيام نه ڪري سگهيو ۽ پنهنجو
گهڻو ٽٽون سامان واسباب پڻ ڇڏي ويو.⁷⁹

حضرت غوث الحق مخدوم نوح رحمته الله عليه جن جا بيت:

اُپٽيان ته انڌيون پوريون پرين پسڻ
آهي اڪڙين عجب پر پَسڻ جي.

نه سي جوڳي جوءِ ۾ نه سا سڪي چات
ڪاڀڙين ڪنواٽ وڏي ويل پلاڻيا.
(هيءَ بيت 26، سيپٽمبر 1590ع تي چيائون)

Gul Hayat Institute

⁷⁸ بسم الله الرحمن الرحيم اَللّٰهُمَّ لَكَ الْحَمْدُ وَلَكَ الْمَجْدُ وَلَكَ الشُّكْرُ وَالِيكَ الْمَتَكَاءُ وَانْتَ الْمُسْتَعَانُ وَبِكَ
الْمُسْتَغَاثُ وَالتَّكْلَانُ وَمَنْكَ الْفَرْجُ وَلَا حَوْلَ وَلَا قُوَّةَ، اِلَّا بِاللّٰهِ الْعَلِيِّ الْعَظِيمِ وَصَلَّى اللّٰهُ عَلَى خَيْرِ خَلْقِهِ مُحَمَّدٍ
وَآلِهِ وَاصْحَبِهِ اجْمَعِينَ-

مولانا دين محمد وفائي، تذڪره مشاهير سنڌ.

⁷⁹ اولياء الله، ص: 427.

ابوبڪرا آءِ سامي سفر هليا
متان ٿي پٺان سڪين سناسين ڪي

متان ڏسي موهجين دنيا وارو ڏج
جدا ڪجڻين جودئون ڄاڻي ڪي ٿي ڄج
نرمل! نوح فقير چئي ڪر رب سان ريجهي رڄ
اڃ نه ٿي صبحاڻ صبحاڻ نه ٿي اڃ
مٺيون پيڙي پڇ وقت وڃي ٿو ويسلا

سمون به ساڻين گڏ تون به لوچج لڄ ڪي
هلندي سمي سامهون تون پڻ ڪرت ڪج
ته تو پڻ ٿئي ڏي سمي به سوپ ٿئي⁸⁰

سند سونهاريءَ جي عظيم بزرگ ۽ مشرق و مغرب جي امام حضرت
غوث الحق مخدوم نوح رحمۃ اللہ علیہ جن جو انتقال پرملال 27 ذيقعد 998ھ مطابق 26
سيپٽمبر 1590ع تي ڳوٺ ٿوڙي هالڪنديءَ ۾ ٿيو.⁸¹ سندن عمر شريف جو
قدم ستاسي (87) سال ۾ هو. پاڻ بلڪل پير مرد ٿي ويا هئا ته به پاڻمرادو هلي
چلي سگهندا هئا. ڪنهن به قسم جي بيماري يا عارضو ڪونه هون. بلڪل
تندرست ۽ چاق هئا.⁸² نماز به مسجد شريف ۾ باجماعت ادا ڪرڻ ويندا
هئا.⁸³ کين بروقت سندن وطن ٿوڙي (هالا پراڻا) ۾ دفن ڪيائون پر ٻارهن (12)
ورهين کان پوءِ درياءَ جي ٻوڏ سبب اتان لاش مبارڪ جي صندوق ڪڍائي
نئين ڳوٺ ۾ اچي دفن ڪيائون⁸⁴ ۽ ان ڳوٺ کي ”اسلام آباد“ چونالوڏنائون.⁸⁵

⁸⁰ ڇپر ۾ ڇڙيون ص: يڇ/يط.

⁸¹ سنڌ جي واقعاتي تاريخ، ص: 31.

⁸² محمد صديق ميمڻ، حضرت مخدوم نوح رحمۃ اللہ علیہ، ص: 43.

⁸³ مخدوم نوح نمبر، ماهنامہ فردوس، ص: 14.

⁸⁴ قاضي محمد شوڪت علي صاحب سندس مرتب ڪيل ڪتاب ”چونڊ ملفوظات حضرت
غوث الحق نوح رحمۃ اللہ علیہ هالائي“ جي صفحي نمبر 35 تي مرحوم و مغفور قاضي غلام محمد
صاحب جي حوالي سان، حضرت غوث الحق مخدوم نوح رحمۃ اللہ علیہ جن جي مزار متعلق
”تدفينون“ جي عنوان هيٺ لکيل مضمون ۾ ڄاڻايو آهي ته: ”وفات بعد سندن تدفين به